

औरंगाबाद विभागातील व अमरावती विभागातील
सर्व जिल्हे तसेच वर्धा जिल्ह्यातील एपीएल (केशरी)
शिधापत्रिकाधारक शेतकऱ्यांना राष्ट्रीय अन्नसुरक्षा
योजनेप्रमाणे अन्नधान्याचा लाभ देण्याबाबत.

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: अधापु-२०१५/प्र.क्र. १००/नापु-२२

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई - ४०० ०३२.

दिनांक : २४ जुलै, २०१५

प्रस्तावना

माहे जून, २०१५ मध्ये सुरुवातीस झालेल्या पावसानंतर महाराष्ट्र राज्यातील अनेक भागात पाऊस पडलेला नाही. शेतपिकांकरिता आवश्यक प्रमाणात पाऊस न पडल्यामुळे शेतकरी हवालदिल होऊन आत्महत्या करण्याचे प्रमाण गत काही वर्षात वाढले असल्याने शेतकऱ्यांनी आत्महत्या करण्याची घटना या वर्षात होऊ नये, या दृष्टीने औरंगाबाद विभागातील औरंगाबाद, जालना, नांदेड, बीड, परभणी, उस्मानाबाद, लातूर, हिंगोली, अमरावती विभागातील अमरावती, वाशिम, अकोला, बुलढाणा, यवतमाळ व नागपूर विभागातील वर्धा या १४ जिल्ह्यांतील शेतकऱ्यांना राष्ट्रीय अन्नसुरक्षा योजनेच्या धर्तीवर सवलतीच्या दराने अन्नधान्याचा पुरवठा करण्याची बाब शासनाच्या विचाराधीन आहे.

त्याअनुषंगाने लक्ष्य निर्धारित सार्वजनिक वितरण व्यवस्थेमध्ये ज्या लाभार्थ्यांना सवलतीच्या दराने अन्नधान्याचा लाभ मिळत होता, परंतु राष्ट्रीय अन्नसुरक्षा अधिनियम, २०१३ अंतर्गत केंद्र शासनाने घालून दिलेल्या लाभार्थ्यांच्या इष्टांकाच्या मर्यादेमुळे जे लाभार्थी राष्ट्रीय अन्नसुरक्षा योजनेमध्ये समाविष्ट होऊ शकले नाहीत, अशा एपीएल (केशरी) मधील लाभार्थ्यांतील शेतकऱ्यांना राष्ट्रीय अन्नसुरक्षा योजनेमध्ये प्राधान्य कुटुंबातील लाभार्थ्यांना ज्या दराने व परिमाणात अन्नधान्याचा लाभ दिला जातो, त्याच परिमाणात व त्याच दराने अन्नधान्याचा लाभ देण्याबाबतची बाब विचाराधीन आहे.

राज्यातील राष्ट्रीय अन्नसुरक्षा योजनेमध्ये समाविष्ट न झालेल्या एपीएल (केशरी) मधील लाभार्थ्यांतील शेतकऱ्यांना राष्ट्रीय अन्नसुरक्षा योजनेच्या धर्तीवर सवलतीच्या दराने अन्नधान्य देण्याकरिता ते केंद्र शासनाकडून Economic Cost ने खरेदी करावे लागेल. उपरोक्त १४ जिल्ह्यांतील एपीएल (केशरी) मधील शेतकऱ्यांना तांदूळ ₹ ३/- प्रतिकिलो व गहू ₹ २/- प्रतिकिलो या दराने अन्नधान्याचा लाभ द्यावयाचा आहे.

शासन निर्णय

यासंदर्भात मा. मंत्रिमंडळाने घेतलेल्या निर्णयानुसार सदर शेतकऱ्यांना सवलतीच्या दराने अन्नधान्याचा लाभ देण्याबाबत पुढीलप्रमाणे निर्णय घेण्यात येत आहे.

औरंगाबाद विभागातील औरंगाबाद, जालना, नांदेड, बीड, परभणी, उस्मानाबाद, लातूर, हिंगोली, अमरावती विभागातील अमरावती, वाशिम, अकोला, बुलढाणा, यवतमाळ व नागपूर विभागातील वर्धा या १४ जिल्ह्यांमधील राष्ट्रीय अन्नसुरक्षा योजनेमध्ये समाविष्ट न झालेल्या एपीएल (केशरी) शिधापत्रिकाधारक शेतकऱ्यांना राष्ट्रीय अन्नसुरक्षा योजनेतील प्राधान्य कुटुंबातील लाभार्थ्यांप्रमाणे प्रतिमाह प्रतिव्यक्ती ५ किलो यापरिमाणात अन्नधान्याचा लाभ देण्याकरिता केंद्र शासनाकडून Economic Cost ने “अ” दर्जाचा तांदूळ व गहू खरेदी करून सदर शेतकऱ्यांना तांदूळ ₹ ३/- प्रतिकिलो व गहू ₹ २/- प्रतिकिलो या दराने देण्याचा याद्वारे निर्णय घेण्यात येत आहे.

यावरील होणारा खर्च विभागाच्या स्वीय प्रपंजी लेख्यातून करण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७२७११४८३७१८०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स. श्री. सुपे)

शासनाचे उपसचिव

प्रत,

१. मा. मुख्यमंत्री यांचे प्रधान सचिव
२. मा. मंत्री, अन्न, नागरी पुरवठा व ग्राहक संरक्षण यांचे खाजगी सचिव
३. मा. राज्यमंत्री, अन्न, नागरी पुरवठा व ग्राहक संरक्षण यांचे खाजगी सचिव
४. मा. मुख्य सचिव यांचे उपसचिव
५. प्रधान सचिव, वित्त विभाग, मंत्रालय, मुंबई.
६. सर्व प्रशासकीय विभाग प्रमुख, मंत्रालय, मुंबई.
७. विभागीय आयुक्त औरंगाबाद, अमरावती, नागपूर
८. जिल्हाधिकारी, औरंगाबाद, जालना, नांदेड, बीड, परभणी, उस्मानाबाद, लातूर, हिंगोली, अमरावती, वाशिम, अकोला, बुलढाणा, यवतमाळ व वर्धा.

९. नियंत्रक, शिधावाटप व संचालक नागरी पुरवठा, मुंबई
१०. उपआयुक्त (पुरवठा), औरंगाबाद, अमरावती, नागपूर
११. जिल्हा पुरवठा अधिकारी, औरंगाबाद, जालना, नांदेड, बीड, परभणी, उस्मानाबाद, लातूर, हिंगोली, अमरावती, वाशिम, अकोला, बुलढाणा, यवतमाळ व वर्धा.
१२. वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, जि. टी. हॉस्पिटल संकूल, मुंबई
१३. महालेखापाल (लेखा परिक्षा), महाराष्ट्र-१, मुंबई
१४. महालेखापाल (लेखा व अनुज्ञेयता), महाराष्ट्र-१, मुंबई
१५. महालेखापाल (लेखा परिक्षा), महाराष्ट्र-२, मुंबई
१६. महालेखापाल (लेखा व अनुज्ञेयता), महाराष्ट्र-२, मुंबई
१७. महालेखापाल (लेखा व अनुज्ञेयता), महाराष्ट्र-२, नागपूर
१८. निवासी लेखा परिक्षा अधिकारी, नागरी पुरवठा, लेखा परिक्षा मंडळ द्वारा —
वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई.
१९. वित्त विभाग, व्यय-४, मंत्रालय, मुंबई
२०. उदयोग, उर्जा व कामगार विभाग, उदयोग-४, मंत्रालय, मुंबई.
२१. सार्वजनिक बांधकाम विभाग, मंत्रालय, मुंबई — ३२
२२. प्रधान सचिव, अन्न, नागरी पुरवठा व ग्राहक संरक्षण विभाग यांचे स्वीय सहायक
२३. सर्व उपसचिव/अवर सचिव/कार्यासन अधिकारी, अन्न, नागरी पुरवठा व ग्राहक संरक्षण विभाग, मुंबई
२४. निवडनस्ती (कार्यासन ना.पु. २२)